

105946- خیراتی اداروں کو زکاة تقسیم کرنے کیلئے دینا

سوال

کیا خیراتی اداروں کے بینک اکاؤنٹس میں زکاة کی رقم جمع کروانا جائز ہے؟ حالانکہ میرے علاقے میں مستحق افراد بھی ہیں؟

پسندیدہ جواب

غریبوں میں زکاة کی تقسیم کیلئے خیراتی اداروں کے بینک اکاؤنٹس میں زکاة کی رقم جمع کروانا جائز ہے، بشرطیکہ ان اداروں کے ذمہ داران معتمد ہوں اور زکاة کو زکاة کے حقیقی مصارف میں ہی خرچ کریں۔

اصولی طور پر زکاة اسی علاقے میں تقسیم کی جاتی ہے جہاں پر اصل مال موجود ہو، لیکن اگر کہیں پر ضرورت محسوس ہو مثال کے طور پر جہاں زکاة کا مال بھیجا جا رہا ہے وہاں کے لوگوں کو زکاة کی اشد ضرورت ہو یا زکاة دینے والے کے غریب اقرباء اس علاقے میں رہتے ہوں یا کوئی اور ضرورت ہو تو ایسی صورت میں زکاة دوسرے علاقے میں منتقل ہو سکتی ہے۔

مزید کیلئے سوال نمبر: (43146) کا جواب ملاحظہ کریں۔

واللہ اعلم۔